

पिण्याच्या पाण्याच्या टंचाई अंतर्गत
घेण्यात येणाऱ्या उपाययोजनांच्या
अनुषंगाने क्षेत्रीय स्तरावरील
यंत्रणेसाठी सूचना.

महाराष्ट्र शासन
पाणी पुरवठा व स्वच्छता विभाग
शासन परिपत्रक क्रमांक: टंचाई २०१८/प्र.क्र.२०/पापु १४
जी. टी. रुग्णालय संकुल इमारत, ७ वा मजला,
मंत्रालय, मुंबई ४०० ००१
तारीख: ०६ मार्च, २०१९

वाचा -

- १) शासन निर्णय, पा.पु. व स्व. वि., क्रमांक: टंचाई ३०९९/प्र.क्र.१३/पापु-१४, दिनांक १ फेब्रुवारी, १९९९.
- २) शासन निर्णय, पा.पु. व स्व. वि., क्रमांक: टंचाई २०९९/प्र.क्र.१४/पापु-१४, दिनांक २ फेब्रुवारी, १९९९.
- ३) शासन निर्णय, पा.पु. व स्व. वि., क्रमांक: टंचाई १०९९/प्र.क्र.१२/पापु-१४, दिनांक ३ फेब्रुवारी, १९९९.
- ४) शासन परिपत्रक, पा.पु. व स्व. वि., क्रमांक: टंचाई १००५/प्र.क्र.३०५/पापु-१४, दिनांक २४ जानेवारी, २००६.
- ५) शासन निर्णय, पा.पु. व स्व. वि., क्रमांक: टंचाई २०१४/प्र.क्र.४८/पापु-१४, दिनांक ६ मे, २०१४.
- ६) शासन परिपत्रक, पा.पु. व स्व. वि., क्रमांक: टंचाई २०१८/प्र.क्र.२०/पापु-१४, दिनांक १४ फेब्रुवारी, २०१८.
- ७) शासन परिपत्रक, पा.पु. व स्व. वि., क्रमांक: टंचाई २०१८/प्र.क्र.२१४/पापु-१४, दिनांक २७ डिसेंबर, २०१८.
- ८) शासन परिपत्रक, पा.पु. व स्व. वि., क्रमांक: टंचाई २०१८/प्र.क्र.२०/पापु-१४, दिनांक १४ फेब्रुवारी, २०१९.

प्रस्तावना :-

पिण्याच्या पाण्याच्या टंचाई अंतर्गत घेण्यात येणाऱ्या तात्पुरत्या पाणी पुरवठा योजना व नळ योजनांची विशेष दुरुस्ती या उपाययोजनांच्या जादा दराच्या निविदा स्विकृतीचे अधिकार प्रदान करणे, पिण्याच्या पाण्याची टंचाई हाताळण्याच्या दृष्टीने अन्य काही सूचना क्षेत्रीय स्तरावर देणे इत्यादी बाबी

शासनाच्या विचाराधीन होत्या. या प्रस्तावास मा. मंत्री, मदत व पुनर्वसन यांच्या अध्यक्षतेखाली दिनांक ०५.०३.२०१९ रोजी झालेल्या मंत्रीमंडळ उपसमितीच्या बैठकीत मान्यता देण्यात आली. त्यानुषंगाने शासन परिपत्रक निर्गमित करण्याची बाब विचाराधीन होती.

शासन परिपत्रक :-

प्रस्तावनेत नमूद केलेली वस्तुस्थिती विचारात घेऊन टंचाई अंतर्गत पाणी पुरवठ्यासाठी करावयाच्या उपाययोजनांसंदर्भात खालीलप्रमाणे निर्णय घेण्यात येत आहेत.

(१) पिण्याच्या पाण्याच्या टंचाई अंतर्गत घेण्यात येणाऱ्या तात्पुरत्या पाणी पुरवठा योजना व नळ पाणी पुरवठा योजनांची विशेष दुरुस्ती या उपाययोजनांसाठी प्राप्त होणाऱ्या निविदांना चालू दरसूचीनुसार मुल्यांकित किंमतीपेक्षा १०% पर्यंत जादा दराच्या निविदा स्वीकृत करण्याचे अधिकार मुख्य कार्यकारी अधिकारी, जिल्हा परिषद यांना प्रदान करण्यास मान्यता देण्यात येत आहे. हे अधिकार दिनांक ३० जून, २०१९ पर्यंतच लागू राहतील.

(२) तात्पुरत्या पाणी पुरवठा योजना तसेच नळ पाणी पुरवठा योजनांची विशेष दुरुस्ती या सर्व उपाययोजना दिनांक ३१ मार्च, २०१९ पूर्वी पूर्ण करून घेण्यात याव्यात.

(३) ज्या तालुक्यात मोठ्या प्रमाणावर टँकरद्वारे पिण्याच्या पाण्याचा पुरवठा करण्यात येत आहे, त्या ठिकाणी ज्या ठिकाणाहून सदर टँकर भरण्यात येतात त्या उद्भवावरून तात्पुरती पाणी पुरवठा योजना करण्याबाबतचे प्रस्ताव सादर करण्यात यावेत.

(४) मंत्रालयीन स्तरावरून पाणी पुरवठा व स्वच्छता विभागातील अधिकाऱ्यांचे पथक टँकरग्रस्त जिल्ह्यांचा आढावा घेईल.

(५) संदर्भ क्र. ७ येथील दिनांक २७ डिसेंबर, २०१८ च्या परिपत्रकान्वये महानगरपालिका, नगरपालिका, नगरपरिषदा यांना निधी वितरित करण्याची पद्धती निश्चित करण्यात आली होती. तरी आता सदर परिपत्रकान्वये देण्यात आलेल्या या सूचनांमध्ये अंशतः बदल करण्यात येत असून महानगरपालिका, नगरपालिका, नगरपरिषदा यांना प्रदान करण्यात येणारा निधी विभागीय आयुक्त यांच्याकडून जिल्हाधिकारी यांचेमार्फत प्रदान करण्यात यावा.

२. प्रस्तुत शासन परिपत्रक हे मा. मंत्री, मदत व पुनर्वसन यांच्या अध्यक्षतेखाली दिनांक ०५.०३.२०१९ रोजी झालेल्या मंत्रीमंडळ उपसमितीच्या बैठकीत घेण्यात आलेल्या निर्णयाच्या अनुषंगाने निर्गमित करण्यात येत आहे.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०३०६१६०२५८२७२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शाम लाल गोयल)

अपर मुख्य सचिव, महाराष्ट्र शासन

प्रत,

१. मा. मुख्यमंत्री यांचे अपर मुख्य सचिव, मंत्रालय, मुंबई
२. मा.मंत्री, पाणी पुरवठा व स्वच्छता, मंत्रालय, मुंबई
३. मा. राज्यमंत्री, पाणी पुरवठा व स्वच्छता, मंत्रालय, मुंबई
४. अपर मुख्य सचिव, (मदत व पुनर्वसन) महसूल व वन विभाग, मंत्रालय, मुंबई
५. प्रधान सचिव, वित्त विभाग, मंत्रालय, मुंबई
६. प्रधान सचिव (नवि-२), नगर विकास विभाग, मंत्रालय, मुंबई
७. सचिव, ग्राम विकास विभाग, बांधकाम भवन, फोर्ट, मुंबई
८. विभागीय आयुक्त (सर्व)
९. सदस्य सचिव, महाराष्ट्र जीवन प्राधिकरण, बेलापूर
१०. महालेखाकार, (लेखा परीक्षा/लेखा व अनुज्ञेयता) महाराष्ट्र-१, मुंबई
११. महालेखाकार, (लेखा परीक्षा/लेखा व अनुज्ञेयता) महाराष्ट्र-२, नागपूर
१२. जिल्हाधिकारी (सर्व)
१३. मुख्य कार्यकारी अधिकारी, जिल्हा परिषद, (सर्व)
१४. अधीक्षक अभियंता, महाराष्ट्र जीवन प्राधिकरण (सर्व)
१५. कार्यकारी अभियंता, ग्रामीण पाणी पुरवठा विभाग, जिल्हा परिषद (सर्व)
१६. कार्यकारी अभियंता, महाराष्ट्र जीवन प्राधिकरण (सर्व)
१७. मुख्य लेखा परीक्षक, स्थानिक निधी लेखा (सर्व)
१८. जिल्हा स्थानिक निधी लेखा परीक्षक (सर्व)

१९. जिल्हा कोषागार अधिकारी (सर्व)
२०. अपर मुख्य सचिव, पाणी पुरवठा व स्वच्छता विभाग, यांचे स्वीय सहायक
२१. उप सचिव (पापु १४), पाणी पुरवठा व स्वच्छता विभाग, यांचे स्वीय सहायक
२२. अवर सचिव (पापु १४), पाणी पुरवठा व स्वच्छता विभाग, मंत्रालय.
२३. पापु १४ (निवडनस्ती)